

Tifkirit tal-Kavallieri fil-Hamrun.

Mis-Sur Eric Montfort

Meta niehu dawra madwar il-Hamrun, kemm minhabba xoghol, kif ukoll minhabba l-qadi li hafna drabi nagħmel hemm, ma jonqosx li ntpaxxa bil-kniisja parrokkjali ta' San Gejtanu li rabat ismu sew ma' dan il-lokal! Saċerdot, ex avukat li halla l-professjoni w il-karriera tiegħu bhala duttur tal-ligi, flimkien mal-gid li kien jipposjedi biex inghata kollu kemm hu ghal Aalla u għall-proxxmu tiegħu! San Gejtanu kien meqjum hafna mill-Kavallieri tal-Ordni ta' San Gwann, probabbli għal-fatt li kien Taljan! Sahansitra meta kien għadu beatu kien hemm digà artal ddedikat lilu bil-kniisja kolleggjata ta' San Pawl Nawfragu għewwa l-Belt Valetta. Pero meta ngħaddi mill-din il-belt ta' San Gejtanu, inħoss dieqa kbira nara bini antik abbandunat li jixhed ukoll ċertu indifferenza, hafna drabi dovut għal raġunijiet ta' nkwiet familjari, problemi ta' fondi għal manutenzjoni meħtieġa jew anke apatija u nuqqas t'interess. Ninkedd iktar meta nara dawn il-binjiet jispiċċaw bhala kerrijiet u nittama wkoll li jekk qed isiru abbużi mis-sidien, il-ligi u l-awtoritajiet jiehdu l-passi kollha meħtieġa!

Fl-istess waqt niehu gost nara xi wħud mill-eqdem postijiet li nsibu l-Hamrun jiġu rrestawrati għax dawn se jkomplu jkunu l-monumenti tal-passat, tal-bidunett ta' din il-lokalita' ċentrali u tant important bhala ċentru ta' konnessjoni, u ċentru importanti kummerċjali. Mhux talli hekk, talli għandna għallinqas inkunu tassew grati lejn kunsilli lokali, awtoritajiet, għaqdiet kif ukoll individwi li ħadu tant inizjattivi tul dawn l-aħħar mitt sena sabiex jiġu mħarsin dawn il-monumenti, li l-eqdem fosthom jeħduna sa żmien il-kavallieri. Hekk hu, fost l-iktar binjiet u monumenti antiki li ġew restawrati, hemm binjiet li jeħduna sa żmien il-Kavallieri.

Fi żmien il-Kavallieri, parti mill-Hamrun kienet isservi bhala mħażen tal-Ordni tal-Kavallieri ta' San Gwann. Hafna minn dawn l-imħażen kienu jzommu depożiti tal-kubrit u l-porvli. Ma fadalx binjiet li jfakkruna f'dawn l-imħażen iżda hemm triq li qiegħda fil-Blata l-Bajda li tfakkarna f'dawn l-imħażen; jisimha Triq il-Kubrit. Illum nofs din it-triq hi appartamenti, u n-nofs l-iehor jiġbor fih djar li għandhom ċerta eta' wkoll. Il-kumpliment ta' din il-medda minn hawn sal-Floriana kien hemm biss għelieqi, u art xagħri, b'xi ftit djar 'l hawn u 'l hinn. Dan il-post dak iż-żmien kien magħruf bhala ta' Braxia, isem li ilu jeżisti sa mis-Seklu 16, qabel ma ġew l-istess Kavallieri. Hawnhekk insibu ċentru kummerċjali zgħir, bl-ufficini t'Identity Malta, bosta ufficini f'Gattard House, żewġ ufficini kbar tal-karozzi u l-istudios tal-RTK. Hemm ukoll xi siġar u faċċata, insibu l-bosk li jagħmel mal-Furjana u sar fi żmien il-Gvern Kolonjali Brittaniku fis-seklu li għadda.

L-Akwedott inbena mill-Kavallieri fi żmien il-Granmastru Adolf de Wignacourt u kien ukoll jgħaddi mill-Hamrun sabiex jilhaq il-Belt Valletta. Hawnhekk, għandna eżempju bikri u ewlieni ta' kif il-Hamrun kien pont importanti ta' komunikazzjoni f'Malta, iktar u iktar meta dak iż-żmien il-popolazzjoni f'Malta kienet ikkoncentrata fil-Belt Valletta, il-Kottonera, u l-Imdina u r-Rabat, b' Hal-Qormi, Ħaż-Żebbug H'Attard u Birkirkara ukoll ikollhom popolazzjonijiet imdaqqsqa. Infatti fir-rapport ta' Monsinjur Dusina, li kien inkwizitur, u li permezz tiegħu, kien sar stħarriġ dwar il-parroċi ta' dak iż-żmien, jiġifieri, fl-1575, fejn ir-Rabat kellu jgħixu fih madwar 800 ruħ u f'Bormla, kien hemm madwar 1200 ruħ. H'Attard kellha 665 ruħ jgħixu hemm u Ħaż-Żebbug, li kienet thaddan fiha l-irhula ta' Hal Dwin u Hal Muxi kellha 1200 ruħ. Hal-Qormi kienet thaddan magħha parti sew minn dak li hu l-Hamrun u kienet testendi u thaddan ukoll magħha parti mill-Belt Valletta, li kienet għadha kif rat it-twelid tal-ewwel parroċa fi hdanha, dik tal-Porto Salvu fl-1571, magħrufa aħjar bhala l-Parroċa ta' San Duminku. Hal-Qormi kienet batiet fl-Assedju l-Kbir li sehħ għaxar snin qabel, kif batiet Birkirkara. Dawn iż-żewġ parroċi kellhom 680 irġiel li dahlu biex jgħinu l-Kavallieri kontra l-invażjoni tat-Torok Ottomani f'pajjiżna.

Parroċċa San Gejtanu - Hamrun

Forsi l-iktar bini prominenti minn żmien il-Kavallieri hija l-Knisja, illum Santwarju tal-Madonna tas-Samra, li teħodna lura għas-seklu 17. Kien Ġuże Casauri negozjant mill-Birgu li kien imur ħafna fi Spanja u kien anke kiseb kwadru tal-Madonna t'Atocia, li kien kopja ta' pittura originali li t-tradizzjoni tgħid li kienet ta' pittura ta' San Luqa Evangelista. Jingħad li tpitter f'Antijoka u mbaġhad, biż-żmien l-Ispanjoli dawru l-isem għal Atocia, sabiex b'hekk ħareġ l-isem tal-Knisja tal-Madonna t'Atocia jew kif insejħulha wkoll bhala l-Madonna tas-Samra. Kemm Ġuże Casauri, kif ukoll martu, Isabella li kienet salvat mirakolozoment waqt attakk tat-Torok fl-Assedju l-Kbir tal-1565, riedu li dan l-inkwadru jkun onorat f'xi knisja u intgħazlet din il-knisja li fl-1575 kienet ingħalqet għax sfat abbandunata. Inbniet mill-ġdid u ġiet iddedikata lil Santa Marija Assunta u nistgħu ngħidu li tul is-snin serviet ukoll bhala centru importanti għan-nies li kienu jgħixu f'dawk l-akkwati tas-Samra. Imma din il-knisja kienet ukoll għaddiet mill-istess sitwazzjoni tal-knisja li kien hemm qabilha, tant hu hekk li ftit iktar minn 100 sena ilu, kienet qed isservi bhala maħzen. San Ġorġ Preca ħadem qatigh sabiex din il-knisja reġgħet ħadet ħajja ġdida, u hekk ġara, sabiex tul is-snin bl-isforzi tal-komunita' li tgħix qrib, sar ħafna xogħol siewi u llum, issir il-Purċissjoni tat-Tluġ fis-Sema bir-Ruħ u bil-Ġisem tal-Madonna nhar il-15 t'Awwissu, b'konkorrenza li, f'dawk il-ġranet sħan tas-sajf, u ftit wara ċ-ċelebrazzjoni tal-Festa ta' San Gejtanu, tkun tajba. Is-sena li għaddiet din il-knisja ġiet elevata għall-istat ta' Santwarju u jkun hemm bosta attivitajiet għaddejnin, speċjalment kull 15 ta' kull xahar.

Il-bini li llum jospita l-Little Sisters of the Poor, kien ukoll kumpless ta' Balliju fi żmien il-Kavallieri u jmur lura għas-seklu 18. Kien palazzo kbir komplut b'għonna li kien ukoll iħaddan fih dik li llum hija Pjazza San Pawl, u li hi magħrufa wkoll bhala Pjazza Fra Diegu. Kien palazz ta' Blacas d'Aulps, li kienu familja nobbli antika Franciża. Il-bini oriġinali ġie mħares u jinsab biswit Triq Irjali San Ġużepp. Parti sew mill-għonna ġew mibnija bhala kumpless għall-anzjani imma xorta waħda hemm medda mhux ħażin ta' għonna u spazji miftuħa.

Il-Knisja tal-Porto Salvo tmur lura għas-seklu 17. Inbniet madwar is-sena 1645 u għada tintuza sallum, bhala post t'adorazzjoni. Maġenbha kien hemm ukoll palazz, li kien bi pjan wieħed. L-aħħar nies li għexu fih kienu l-Konti George Sant Fournier u martu Paolina, u dan bejn is-snin 1867 u l-1902. Wara dan il-post spiċċa bhala kerrejjet u ddaħħlu gallariji li kerrhu u trasformaw kompletament dan il-palazz żgħir.

Il-Kavallieri Francizi kellhom ħafna saħħa u prominenza fis-seklu 18 u jidher li b'xi mod ħallew ukoll l-influwenza tagħhom permezz tal-binjiet tagħhom fil-Hamrun li bhala post ma kellux il-prominenza ta' postijiet oħrajn bħal Hal Qormi, Haż-Żebbug, is-Siggiewi u l-Kottonera, għax kien għadu jikkonsisti f'irħajjal li kienu hemm qrib il-Belt u l-Port il-Kbir.

Il-Palazz ta' Brunu, li jmur għal żmien de Rohan huwa eżempju ta' dan. Kien palazzo imqaddas li eventwalment ġie abbandunat. Fih għamlet żmien topera fabbrika tal-irħam u anke spiċċa f'kerrejjet. Laqqat ftit mhux ħażin bombi fit-Tieni Gwerra Dinjija. Xi wħud mill-għonna li nsibu hawnhekk għad għandhom l-insinji ta' de Rohan. Il-Kunsill wera t-tama li dak li fadal minn dan il-palazz jiġi wkoll irrestawrat. De Rohan saħħah l-akkwedot u lejn il-parti ta' fuq ta' Triq San Gejtanu, nsibu torri tal-ilma li kien jiġbor l-ilma mill-akwadott li bena l-Gran Mastru Adolf de Wignacourt. Għadu hemm ippreservat u xhieda oħra tal-Kavallieri u l-abiltajiet tagħhom, anke fil-Hamrun li b'mod providenzjali bis-saħħa tal-Isqof Gejtanu Pace Foro li kellu rabta kbira ma' Palermo u Napli, kellu aktar 'l-quddiem fis-seklu dsatax ikun mħares kif għadu sallum mill-qaddis tal-providenza, San Gejtanu Thiene.